

Vandalizmu

(*Essay ta' Dun Frans Camilleri*)

Il-Vandali kienu nies mir-razza tat-Tewtoni li fis-seklu hamsa niżlu f'hafna pajjizi ta' l-Ewropa u harbtu hom minn fuq s'isfel bil-monumenti u l-opri sbieh ta' l-arti li kellhom u hallew warajhom herba u qerda kullimkien. Wara Franza, Spanja u l-Italja, l-Afrika ta' Fuq garrbet ukoll il-qilla tal-Vandali li ghall-hruxija u l-hsara li ghamlu gibdu l-mibeghda tal-gnus kollha u ghajb kbir fuqhom. Mill-isem taghhom tnisslet il-kelma "Vandalizmu" li dahlet fid-dizzjunarji kollha.

Dawk li kitbu l-Istorja ta' Malta ma jaslux biex jghidu li l-Vandali kienu gew żgur fil-Ġzejjer taghna. Forsi ghaliex ma kinux sabu fostna hsarat kbar biżżejjed li jippruvaw il-miġja u l-qagħda taghhom qerrieda fostna. Izda l-lum min jithajjar jikteb l-Istorja ta' Malta jista' jieh u bhala argument u jghid li l-Vandali gew żgur hawn Malta għar-raġuni li fost it-tfal u ż-żgħażaġh taghna (fost xi kbar ukoll) għandna hafna li għandhom l-istess tendenzi taghhom għall-hsara u għall-vendikazzjoni.

Imkien fid-dinja ma tara dawn il-hsarat kollha li jsiru b'vendikazzjoni fil-proprietà pubblika u privata li naraw fil-ġżira ċkejna taghna fejn jista' jkollna kontroll kemm irridu biex dawn ma jsirux. Kull fejn timxi ssib il-marka tal-vandalizmu; friegħi mqacċtin bil-herra mis-sigar; balavostri u bibien tad-djar imxellfin b'vendikazzjoni; hadid mġaffeg jew milwi fil-ġonna u postijiet pubbliċi; tiepis biż-żebgħa, gibbs u lapsijiet kif ukoll brix fuq il-ħitan u l-bibien; scatts tal-karozzi u tas-swali tat-talkies imċarrtin bil-mus, u kull hsara ohra li jaf johloq l-ispirtu ta' vandalizmu li donnu magħgun mad-dem ta' hafna mit-tfal u ż-żgħażaġh taghna.

Imqar fis-serq li jsir f'pajjizna, għalkemm dan id-delitt mhuwiex hekk spiss u ma jsirx hekk bil-goff daqs-kemm f'pajjizi ohra, b'dana-kollu hafna drabi jkun fiħ aktar spirtu ta' vendikazzjoni milli akkwist bil-istess serq. Kellna biżżejjed klikek ta' żgħażaġh, anki ta' l-iskola u minn familji puliti, li ghamlu hafna hsarat u għarukazzijiet flimkien mas-serq fid-djar u fil-ħwienet. Hawn min jasal biex iħarbat u jeq-red biċċa xogħol sabiħa li swiet hafna flus semplicement biex jieh minnha ogġett li tixtrih bi ftit flus. U mhumjex biss in-nies baxxi u bla skola li jagħmlu dan. Tistagħgeb kif f'xi każini u f'soċjetajiet li l-membri tagħhom tistenna minnhom edukazzjoni aqwa, isiru wkoll dawn il-hsarat u dan is-serq ta' hwejjeg żgħar imma bi spirtu kbir ta' vendikazzjoni. Biex tifhem ahjar kemm dan hu nuqqas kbir, tinsix li l-ogġetti li jinsterqu, huma kollha htigiet li taħseb fihom is-soċ-jetà għall-ġid tal-membri stess. Aħseb u ara, mela, xi jsir mill-hwejj-

jeg ta' kumdità għall-poplu li jkunu fil-beraħ, f'postijiet pubbliċi! Imbagħad il-gvern irid jiġbed it-turisti f'pajjiżna u fl-istess hin iħalli din il-ħsara kollha ssir qisu ma ġara xejn.

Meta taħseb f'dan il-ġhemil ta' vandalizmu li jsir hawn Malta, jiġi wkoll quddiem għajnejk dak in-nuqqas ta' rispett fit-tfal u fiż-żgħażaġh lejn ix-xjuħ u lejn l-immankati, il-fastidju li jtuħom u kull nuqqas iehor ta' karità lejhom flok il-ġhajnuna li jisthoqqilhom. Dan hu spirtu ta' vandalizmu mill-agħar, li iwegġa' l-qalb aktar milli jħassar il-gid materjali. U tistagħgeb b'liema gost u sodisfazzjon jagħmluħ! Dawn huma xeni koroh li narawhom f'pajjiżna biss, fejn kulhadd hu Kattoliku u niftaħru li għandna trobbija tajba minn familji li mhumieħ imħassrin bħal ta' pajjiżi oħra. Donnu nuqqas hekk kbir ta' karità mhuwiew nuqqas bħad-diżonestà u l-vizzijiet l-oħrajn!

Din l-imġiba ħażina tat-tfal tagħna max-xjuħ, ma' l-immankati u ma' dawk li ma jistgħux jiddefendu ruħhom, barra milli tirrifletti l-ispiritu ta' vendikazzjoni li għandhom, turi wkoll li huma vili, bla hila u beżżieġha. Hemm ħafna okkażjonijiet oħra ta' mġiba ħażina bħal-din fit-tfal li turik il-qalb-ħażina u l-yiltà tagħhom. Ħafna taraħom jieħdu gost iħabbtu l-bibien u jċemplu l-qanpiena tad-djar u mbagħad jitilqu jiġru. Xi bravura fiha, hux! Imbagħad, imsejken dik l-omm li qieġħda bit-tarbija u forsi trid tinzel it-taraġ biex tiftaħ il-bieb u tara min ġie.

Donnhom it-tfal u ż-żgħażaġh tagħna ma jafux isibu rikreazzjoni aħjar u b'xejn ma jieħdu gost aktar milli meta jagħtu fastidju, jid-dieħqu bid-difetti fiżiċi, jimbxu lil kulhadd u jagħmlu ħsara kull fejn isibu. Lanqas aħna stess ma nafu kemm għadna lura fl-edukazzjoni u fil-karità Nisranija! Kieku nibdew naġħmlu xi ħaġa bis-serje ta' biex isibu r-rimedju. Tisma' lil ħafna nies sewwa jilmintaw fuq dan l-ispiritu ta' vandalizmu u ta' vendikazzjoni, iżda meta jiġu biex iwaqqfu din is-saħta ta' pajjiżna, jibdew jaqtgħu qalbmhom. Il-gvern, speċjalment id-Dipartiment ta' l-Edukazzjoni, imissu jieħu s-sitwazzjoni f'idejha u juża mezzi drastici. Hawn Malta għalhekk għandna ħafna abbuzi u ħafna anomaliji u ingustizzi għaliex qatt ma kellna serje ta' fl-amministrazzjoni tal-gvern. Il-pulizija jagħalqu għajnwahda, id-Dipartimenti jagħalquhom it-tnejn, u l-poplu miexi bil-ghama! Din hi storja li jafha kulhadd u iħna nafuha.

Id-Dipartiment ta' l-Edukazzjoni ma jaqdx dmiru billi jieħu ħsieb biss iqassam is-syllabus għall-klassijiet, iohroġ il-pagi għat-teachers u jiddeċiedi meta huma l-ġranet ta' l-iskola u meta l-vaganzi. Dan id-Dipartiment jeħtieġ li jaħseb ukoll fl-edukazzjoni tal-kotra u b'mezzi diretti. Ħafna miż-żgħażaġh, mill-irġiel u n-nisa bilkemm laħqu messu mal-bankijiet ta' l-iskola u l-edukazzjoni li ma laħqux haħu mill-klassijiet ma haħduha minn imkien lanqas wara. Lil dawn

nkoll id-Dipartiment ta' l-Edukazzjoni ghandu jilhaqhom b'kull mezz li jista! Ghalhekk ghandna l-Ministru ta' l-Edukazzjoni u d-Direttur ta' l-Edukazzjoni bl-istaff tieghu barra mill-hafna diretturi u head-teachers bl-istaff taghhom fl-iskejjel.

Wagt li d-Dipartiment ta' l-Edukazzjoni jrid jahseb ghall-edukazzjoni tal-mohh u tal-qalb billi jxerred it-tagħlim u jqiegħed dejjem fil-gholi fil-ghajnejn tal-poplu d-dinjità tal-bniedem u s-sentimenti sbieħ tal-qalb, min-naħa l-oħra d-Dipartiment tax-Xoghlijiet Pubbliċi, bil-kooperazzjoni ta' l-Uffiċċjali tat-Turiżmu, ghandu jiehu hsieb u jahdem b'enerġija kbira biex il-postijiet pubbliċi jinżammu fl-ordni u fl-indafa. Pajjiż miżmum hażin, imharbat u żdingat, aktar iħajjar lil minn ghandu spirtu ta' egoiżmu u vandaliżmu biex iħassar u jeqrēd. Ambjent mahmuġ u traskurat ma jħajrex wisq tirrispettah. Sa issa l-ebda gvern li kellna ma wera heġġa u interess biżżejjed biex iżomm il-pajjiż kif jixraq u l-poplu baqa' sejjer dejjem għall-aħgar. Kull fejn tara, toroq maqluġhin, hafna drabi wara li jkun għadhom kif tlestew. Dan juri li lanqas hemm koordinazzjoni bejn l-istess Dipartimenti tal-gvern. F'hafna mill-postijiet pubbliċi u ċentrali tiltaqa' ma ġebel u mazzkan, li jibqgħu bhala *souvenir* ta' kull biċċa xogħol li jagħmel id-Dipartiment tal-gvern. Il-gvern imissu jagħti eżempju u mbaġħad iwahhal multi ibsin lil min juri dan l-ispiritu ta' vandaliżmu.

F'xi pajjiżi, għal hafna mill-abbużi li jsiru, hemm multa stabbilita li xi-drabi tithallas malli wiehed jinqabad fl-abbuż. Fl-Italja min jinqabad jaqta' l-ward mill-ġonna pubbliċi jehel il-multa minnufih. Anki fil-ġonna tagħna taqra t-twissijia biex ma jaqtgħux ward, imma, għalkemm tara lil hafna iġhaffġu u jharbtu fil-ġonna, qatt ma tara pulizija jharrek lil xi hadd u lanqas qatt naqraw fil-gazzetti li xi hadd wehel multa għalhekk. U ara kemm il-pulizija ċediet l-armi li issa, kull fejn ikun hemm il-ward, qegħdin idawruh bil-hadid bix-xewk. Kieku l-gvern jistabilixxi multa għal kull għemil ta' vandaliżmu, bħal ma għamel għal kull min jidgħi, naħseb li naslu xi mkien. Imbasta l-pulizija jaqdu dmirhom sewwa.

Barra mill-gvern jistgħu u għandhom ighinu l-ghaqdiet reliġjużi, soċjali u letterarji. Lit-tfal ngħallmuhom ma jkunux egoisti u nuru-hom ir-responsabbiltà li għandhom fis-soċjetà. Inqiegħdu tajjeb quddiemhom id-dmir tar-rispett lil haddiehor u nfehmuhom kemm hi haġa baxxa li twegġa' l-qalb ta' l-oħrajn, l-aktar ta' min ma jistax jiddefendi ruhu. Għadna nisimghu l-proverbju li jgħid: *Iż-żgħar ugħi ir-ras, il-kbar ugħi il-qalb*. Imma bilfors li dan il-qawl għand u hafna snin għaliex, bħalma jaf kulhadd, it-tfal tal-lum saru wkoll jinsolentaw u jwegġgħulek qalbek. Għalhekk hu aktar meħtieġ il-lum it-tagħlim u t-trobbija tajba. U t-tagħlim jiswa wkoll

lill-kbar, anki jekk il-proverbju jghid li *Tagħlim fil-kbir, qris fil-hmir*. Xi darba l-hmar jista' jisma' u jagħmel passejn il quddiem.

Hemm haġa, fost oħrajn, li qiegħda taġmel hsara u tfixkel l-**edukazzjoni** tal-poplu u l-aktar taż-żghar. Kemm sa ndumu naraw produzzjonijiet teatrali li jridu jiddieħqu u jirridikolaw id-difetti nżiċi! Fejn hu liskop soċjali u edukativ li jagħtuna l-bieċa l-kbira tad-drammi u tal-kummiedji li qed jinkitbu u jinħadmu fis-swali taġhna? Dnub li daż-żm'en, hawn Malta, aktar ma għandna bżonn ta' edukaturi tajbin, il-bieċa l-kbira tal-produzzjonijiet teatrali qegħdin joħorġu minn idejn nies bla skola, bla edukazzjoni jekk mhux ukoll bla karattru! L-għaqdiet letterarji jmisshom jieħdu xogħol bħal dan f'idejhom. Hleif xogħlijiet tal-palk ta' awturi tajbin u ta' livell għoli m'għandhomx jintwerew lill-pubbliku. Huma l-aħjar kittieba, u mhux in-nies bla skola, li jistghu jwasslu u jagħtu lin-nazzjon il-messaġġ tal-Gmiel u tas-Sewwa. Ideat nobbli joħorġu minn qalb nobbli.

Mal-produzzjonijiet teatrali nsemmu wkoll ir-radjo-drammi li qegħdin jixxandru minn fuq ir-Rediffusion. Il-lum, bil-progress kbir li sar fit-teknika u fil-mezzi għat-trasmissjoni tal-kliem u tal-hsejjes b'perfezzjoni hekk kbira, ir-Rediffusion sar arma qawwija għall-edukazzjoni u għar-rikreazzjoni tal-poplu taġhna. U ladarba nġhoddu lir-Rediffusion fost l-edukaturi ewlenin li għandna fil-Gżejjer taġhna, nistennew li kull ma jixxandar ikun tajjeb taħt kull aspekk, anki jekk nafu li l-gosti ta' bieċa mill-poplu huma gosti stupidi jew tan-natura mhassra.

Nafu li qegħdin naħdmu u nithabtu biex insibu l-fejqaq għal hafna mard soċjali li għandna f'pajjiżna, u għalhekk irridu nibdew u għandna nissugraw li għall-ewwel b'din il-ħidma taġhna ma ningħogħbux. Jekk il-gvern u kull min għandu x'jaqsam ma' l-edukazzjoni jaħdmu flimkien u jaqdu dmirhom bl-enerġija u bir-reqqa, il-poplu taġhna mhux biss jitgħalliem iġib ruħu aħjar u jissaffa mill-ispirtu ta' vandalizmu, imma jibda jhossu aktar imkabbar bil-ġieħ u bil-gmiel ta' Malta taġhna u, flok ma jħassarhom u jčekkinhom, jagħmel minn kolloxx biex ikabbarhom.